



До:

- д-р Зоран Трајчевски, директор на Агенцијата за аудио и аудиовизуелни медиумски услуги

Врз основа на член 76-в став 1 од Изборниот законик („Службен весник на Република Македонија“ бр. 40/06, 136/08, 148/08, 155/08, 163/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16, 142/16, 67/17 и 125/17) се доставува

Република Македонија  
Агенција за аудио и аудиовизуелни  
медиумски услуги - СКОПЈЕ

ПИСМЕН ИЗВЕШТАЈ  
ЗА ИЗВРШЕН НАДЗОР (МОНИТОРИНГ)

Примено: 20. 10. 2017			
Орг. единица	Број	Прилог	Вредност
10	4629	1	

1. Вид надзор: Надзор над изборното медиумско претставување;
2. Субјект на надзорот: Трговско радиодифузно друштво КТВ ДООЕЛ Кавадарци; 60 15:30
3. Период опфатен со надзорот: од 5 до 13 октомври 2017 година;
4. Датум на извршување на надзорот/утврдување на прекршувањето: 20 октомври 2017 година;
5. Предмет на надзорот:

- Член 75 ставови 1 и 2 од Изборниот законик

- (1) Радиодифузерите, односно Јавниот радиодифузен сервис, трговските радиодифузни друштва и електронските медиуми (интернет порталите) што одлучиле да ги покриваат изборите, се должни тоа да го прават на правичен, на избалансиран и на непристрасен начин во својата вкупна програма.
- (2) Радиодифузерите, без оглед на јазикот на кој го емитуваат својот програмски сервис, се должни за време на изборната кампања на учесниците во кампањата да им овозможат подеднакви услови за пристап до сите облици на изборно медиумско претставување - вести, посебни информативни програми (интервјуа, дебати, ТВ/радио соочувања, актуелно-информативни програми, актуелно-информативни програми со документаристички пристап и тематски специјализирани информативни програми), бесплатно политичко претставување и платено политичко рекламирање.)

- Член 75-а став 1 точка в и став 2 од Изборниот законик

- (1) Радиодифузерите ќе обезбедат избалансирано покривање на изборите во сите облици на изборно медиумско претставување на следниов начин:
  - в) За локалните избори:
    - за избор на градоначалник на општината, односно градоначалник на градот Скопје, во согласност со принципот на еднаквост за сите кандидати за градоначалници и во првиот и во вториот круг од изборите;
    - за избор на членови на советите на општините, односно членови на советот на градот Скопје, за радиодифузерите на државно и регионално ниво во согласност со принципот на пропорционалност според бројот на потврдени листи на кандидати за членови на советите на општините, односно членови на градот Скопје, а за радиодифузерите на локално ниво во согласност со принципот на еднаквост.



- (2) При утврдувањето на избалансираноста во покривањето на изборите ќе се има предвид интензитетот на активностите во рамките на кампањите на учесниците во изборна кампања.

## 6. Констатации од надзорот:

Со надзорот врз програмскиот сервис на Трговското радиодифузно друштво КТВ ДООЕЛ Кавадарци, емитуван од 5 до 13 октомври 2017 година, на македонски јазик, на регионално ниво, (Д1), е констатирано прекршување на член 75 став 1 од Изборниот законик.

Медиумот не обезбеди избалансирано покривање на Локалните избори 2017 година, во вторите девет дена од изборната кампања. Во вестите беше фокусиран на активностите на двете големи коалиции предводени од ВМРО ДПМНЕ и од СДСМ, при што повеќе време одвои за Коалицијата на ВМРО ДПМНЕ. Разликата во времето се должи на различниот третман на активностите на двете коалиции, односно на различното време што медиумот го одвојуваше за активностите на Коалицијата предводена од ВМРО ДПМНЕ во однос на Коалицијата предводена од СДСМ.

Предмет на надзор беше вкупно емитуваната програма на радиодифузерот, а од дневно-информативните емисии анализирани се вестите во 20 часот.

### Дневно-информативни емисии

Во деветдневниот период, од 5 до 13 октомври 2017 година, од мониторингот на изборното медиумско претставување, централното издание на вестите во продукција на ТВ КТВ, емитувано од 20 часот, опфати 8 изданија<sup>1</sup> со вкупно времетраење на анализираниот примерок од 3 часа 3 минути и 49 секунди.

Табела 1: Структура на темите по субјекти

ТВ КТВ		
Тема	Траење	Процент
<b>Активности на органите на власт</b>		
Влада на РМ	00:04:12	68,48 %
Органи на државната управа/јавни претпријатија/јавни установи	00:01:03	17,12 %
Локална самоуправа (Коалиција ВМРО ДПМНЕ)	00:00:53	14,40 %
Вкупно за тема:		00:06:08 100 %
<b>Други теми поврзани со избори</b>		
ПОПГМ - Партија на обединети пензионери и граѓани на Македонија	00:01:04	6,39 %
Локална самоуправа (Коалиција ВМРО ДПМНЕ)	00:04:55	29,44 %
Без субјекти	00:01:53	11,28 %
Граѓански сектор	00:04:09	24,85 %
Коалиција ВМРО ДПМНЕ и др.	00:01:35	9,48 %
Независни кандидати	00:02:20	13,97 %
Коалиција СДСМ и др.	00:00:46	4,59 %
Вкупно за тема:		00:16:42 100 %
<b>Активности на учесници во изборна кампања и кандидати</b>		
Коалиција СДСМ и др.	00:40:14	24,99 %

<sup>1</sup> Не беа емитувани Вести на 8 октомври 2017 година.



## АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

ТМРО	00:04:25	2,74 %
Коалиција ВМРО ДПМНЕ и др.	01:27:57	54,63 %
ВМРО НП - ВМРО Народна партија	00:01:33	0,96 %
Независни кандидати	00:11:21	7,05 %
ГРОМ - Граѓанска опција за Македонија	00:11:38	7,23 %
Народно движење за Македонија	00:03:51	2,39 %
Вкупно за тема: 02:40:59		100 %

Вкупно: 03:03:49

Делот од прилозите, во кој преку информативни жанрови, ТВ КТВ известуваше за кампањите на политичките партии и коалиции учесници на претстојните локални избори, опфаќа 2 часа 40 минути и 59 секунди од вкупното време на дневно-информативните содржини (Табела 1). Од ова време најмногу е одвоено за Коалицијата предводена од ВМРО ДПМНЕ – 1 час 27 минути и 57 секунди, што е нешто повеќе од половина од вкупното време за сите други учесници во изборната кампања за кои известува. Споредбено со Коалицијата на СДСМ која има речиси еднаков број кандидати за градоначалници и советници и кампања со сличен интензитет, а за која се одвоени 40 минути и 14 секунди, за Коалицијата предводена од ВМРО ДПМНЕ, се одвоени 47 минути и 43 секунда повеќе.

Медиумот, преку извештаи, информираше од партиските митинзи на кандидатите за градоначалник од Коалицијата предводена од ВМРО ДПМНЕ и од Коалицијата предводена од СДСМ, но, за 22-те прилози за Коалицијата предводена од ВМРО ДПМНЕ одвои 1 час 27 минути и 57 секунди, додека за 16-те прилози посветени на Коалицијата предводена од СДСМ одвои 40 минути и 14 секунди. Дисбалансот, односно разликата во времето се должи на различниот третман на активностите на двете коалиции – на различното време што медиумот го одвојуваше за активностите на Коалицијата предводена од ВМРО ДПМНЕ во однос на Коалицијата предводена од СДСМ.

Табела 2: Директни обраќања на субјектите

ТВ КТВ			
Субјект	Граење	Процент	
Коалиција ВМРО ДПМНЕ и др.	01:18:23	49,62 %	
Коалиција СДСМ и др.	00:38:03	24,09 %	
ГРОМ - Граѓанска опција за Македонија	00:10:41	6,76 %	
ПОПГМ - Партија на обединети пензионери и граѓани на Македонија	00:00:44	0,46 %	
Независни кандидати	00:11:16	7,13 %	
Локална самоуправа (Коалиција ВМРО ДПМНЕ)	00:05:23	3,41 %	
Граѓански сектор	00:03:54	2,47 %	
ТМРО	00:04:20	2,74 %	
ВМРО НП - ВМРО Народна партија	00:01:33	0,98 %	
Народно движење за Македонија	00:03:41	2,33 %	
Вкупно: 02:37:58		100 %	

Коалицијата предводена од ВМРО ДПМНЕ доби и најмногу време за директни обраќања во вестите - 1 час 18 минути и 23 секунди, наспроти Коалицијата предводена од СДСМ, која имаше 38 минути и 3 секунди директни обраќања.



Посебни информативни емисии

Во извештајниот период ТВ КТВ не емитуваше посебни информативни емисии.

**7. Опис на прекршувањето:**

Спротивно на одредбите од член 75 став 1 од Изборниот законик, програмскиот сервис на Трговското радиодифузно друштво КТВ ДООЕЛ Кавадарци, во периодот од 5 октомври до 13 октомври 2017 година (во вторите 9 дена од изборната кампања), не обезбеди избалансирано покривање на изборите во својата вкупна програма. Во дневно-информативните емисии беше фокусиран на активностите на двете големи коалиции предводени од ВМРО ДПМНЕ и од СДСМ при што одвои повеќе време за Коалицијата на ВМРО ДПМНЕ.

**8. Предлог-мерка:**

Директорот на Агенцијата, согласно член 76-в став 3 од Изборниот законик („Службен весник на Република Македонија“ бр. 40/06, 136/08, 148/08, 155/08, 163/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16, 142/16, 67/17 и 125/17) против програмскиот сервис на Трговското радиодифузно друштво КТВ ДООЕЛ Кавадарци, да покрене прекршочна постапка пред надлежниот суд во рок од 48 часа по утврдувањето на прекршувањето на одредбите од Изборниот законик.

*Сектор за програмски работи*